

میں نے کہا ”کام بتاؤ، چلا جاؤں گا“

کہنے لگا ”میں نے اپنی بیوی کے نام ایک خط لکھا ہے۔ یہ ڈاک سے نہیں بھیج سکتا۔ آپ اسے لے جائیں اور اپنے ہاتھ سے دے دیں۔ یہ بڑا ضروری خط ہے۔“

میں نے وعدہ کر لیا۔ میرے جیل سے پھوٹنے کا دن آگیا تھا۔ جیل میں ہر ایک سے میرے بہت اچھے تعلقات ہو گئے تھے۔ سب لوگ مجھ سے محبت کرتے تھے۔ میرا روز کا معمول تھا کہ میں ٹیوب ویل پر جا کر کھلی فضا میں نہاتا۔ یہ عمل میں نے سخت سردی میں بھی جاری رکھا۔ تازہ پانی سے نہانے کا لطف میں کبھی نہیں بھول سکتا۔ موٹے پائپ کی دھار جب بدن پر پڑتی تو مزہ آ جاتا۔ سانسے سے کلاس بیکس تھیں وہاں سلاخوں کے پیچھے سے قیدی مجھے نہاتے دیکھتے اور تھمر تھمر کا پتے۔ یہ منظر مجھے بہت اچھا لگتا تھا۔ جس روز میرا جیل میں آخری دن تھا۔ میں نے اپنے معمولات میں کوئی فرق نہ آنے دیا۔ صبح قیدی بدستور دیکھ رہے تھے اور اس خیال سے دیکھ رہے تھے کہ اگلے دن کی صبح میں وہاں نہ ہوں گا۔ سب اداس تھے۔ سندر تو بہت ہی اداس تھا۔ میں اسے انعام دینا چاہتا تھا۔ کہنے لگا بس مجھے پانچ روپے دے دیجئے گا فلاںے وارڈ کے ذریعے میں نے کہا میں اور نے سکتا ہوں۔ کہنے لگا ”نہیں۔۔۔ اس سے زیادہ ہرگز نہ دیجئے گا۔ اسی میں سے مجھے کچھ مل جائے تو بڑی بات ہے۔“

میں نے کہا ”اچھی بات ہے۔ کیونکہ اتنے دن رہتے رہتے مجھے بھی ان وارڈروں کا خاصا تجربہ ہو گیا تھا۔“

سندر نے کہا ”نیتاجی! آپ جانتے ہیں اس روپے سے میں کیا کروں گا میں دھندا کروں گا بیڑی کا دھندا۔ مجھے کم از کم ایک روپیہ تو مل جائے گا۔ میں چار کٹے بیڑی کے منگواؤں گا یہاں بیڑی کا ریٹ ایک آنہ ہے اس طرح سو بیڑی کے سو آنے ہو گئے یعنی چھ روپے چار آنے۔ بس پھر ایسے میں جب یہاں سے جاؤں گا تو میرے پاس اچھی رقم ہوگی۔ پھر ادھر گانجے کا کام بھی اچھا ہے۔“

یہاں بیڑی کا ریٹ اس لیے اونچا تھا کہ جیل میں بیڑی کی سخت مانگ تھی سیاسی قیدی ہونے کی وجہ سے مجھے یہ سعادت حاصل تھی کہ میں سگریٹ پیتا تھا جب دوسرے لوگ وہاں ساتھ تھے میرا مطلب ہے دوسرے سیاسی قیدی۔ تو احساس بھی نہ ہوتا تھا کہ سب سگریٹ